

देश के सबसे पुराने स्पोर्ट्स क्लब के साथ इतना दुर्व्यवहार क्यों : यातनाएं ही यातनाएं

-यादवेंद्र शर्मा-

जयपुर, 29 जून। रामनिवास बाग और जयपुर हैरिटेज को सुरक्षित रखने तथा देश के सबसे पुराने फुटबॉल क्लब को सुदृढ़ करने के बजाय अफसरशाही इसे उजाड़ने पर तुली है। क्योंकि रामनिवास बाग में वर्ष 1889 में बने यूनियन फुटबॉल क्लब से जो भूमि, जयपुर विकास प्राधिकरण ने भूमिगत पार्किंग विकसित करने के लिए ली थी, अब वहां उजड़ा हुआ खाली मैदान यूनियन क्लब को लौटाया जा रहा है। इसकी हालत ऐसी है कि ना तो खिलाड़ी फुटबॉल खेल सकते हैं और ना ही यहां कोई मैच आयोजित कराया जा सकता है। उल्लेखनीय है कि भूमिगत पार्किंग बनाने के प्रस्ताव से पहले भी जे.डी.ए. और राज्य सरकार ने फुटबॉल ग्राउंड से जमीन ली, ताकि वह न्यू गेट से अल्बर्ट हॉल की ओर आवाजाही के लिए अस्थायी सड़क मार्ग विकसित कर सके। जब तक कि रविन्द्र मंच के सामने

जयपुर के यूनियन फुटबाल ग्राउंड को लुटेरे ही लुटेरे क्यों मिले, रखवाले क्यों नहीं?



यूनियन ग्राउंड के इस फोटो में देखा जा सकता है कि जेडीए ने अण्डर ग्राउंड पार्किंग से बाहर आने के लिए बनाये गये चार निकास द्वारों को ग्राउंड की जमीन में ही खोल दिया है, जिससे ग्राउंड का क्षेत्रफल कम हो गया है। फोटो में ये निकास द्वार ग्राउंड के बाईं तरफ की सीमा पर गुलाबी रंग के कमरे नुमा ढांचों के रूप में नज़र आ रहे हैं।



यूनियन क्लब ग्राउंड का पूर्वी गेट इस तस्वीर में देखा जा सकता है। गेट के सामने बनी सड़क यूनियन ग्राउंड को आवॉर्गटिड भूमि पर बनी है। प्रशासन व राज्य सरकार ने यूनियन क्लब से तब तक के लिए उक्त भूमि पर अस्थाई सड़क के निर्माण के लिए अनुमति ली थी जब तक रविन्द्र मंच के सामने बन रही सड़क का कार्य पूरा नहीं हो जाता। परन्तु जिस भूमि पर अस्थाई सड़क बनी है उसे यूनियन क्लब को नहीं लौटाया गया। इसी सड़क से जुड़ी सी-सी रोड, जो सवाई मानसिंह जी की मूर्ति तक जाती है, वह भी यूनियन क्लब की जमीन पर बनी हुई है, जिसे भी यूनियन क्लब को नहीं लौटाया गया।

- भूमिगत पार्किंग के चक्कर में, वर्ष 1889 में बने यूनियन फुटबॉल क्लब के ग्राउंड को भी उजाड़ा।
- राजधानी जयपुर के रामनिवास बाग स्थित फुटबॉल ग्राउंड के नीचे पूर्ववर्ती गहलोत सरकार ने बनाया था पार्किंग का प्रस्ताव।
- क्लब के सचिव का आरोप है कि जे.डी.ए. ने मनमृताबिक नक्शे बदले और पार्किंग के निकासी द्वारा भी क्लब की जमीन में बना डाले।
- फुटबॉल ग्राउंड की दशा इतनी उजड़ी हुई है कि यहां फुटबॉल खेलना तो दूर कोई अन्य सामान्य खेल भी नहीं खेला जा सकता है।

से महाराजा सवाई मानसिंह की मूर्ति तक जा रही सड़क को विकसित कर लें। हालांकि यह मार्ग विकसित होने के बाद भी वह जमीन यूनियन फुटबॉल क्लब को नहीं लौटाई है। ज्ञात रहे कि वर्ष 2019 में



प्रशासन ने यूनियन क्लब के ग्राउंड के अन्दर अण्डर ग्राउंड पार्किंग बनाने के प्रस्ताव में यह स्पष्ट लिखा था कि ग्राउंड को लौटाते समय वह उसे हरा भरा बना कर देंगे और ग्राउंड की जमीन पर कोई नया निर्माण नहीं होगा। परन्तु इस तस्वीर में देखा जा सकता है कि ग्राउंड के दक्षिण की तरफ, जहां माधोसिंह द्वितीय के कार्यकाल के दौरान बने सिंचाई के टैंक और टीन का छज्जा है, वहीं पर जेडीए प्रशासन ने अण्डर ग्राउंड पार्किंग से जुड़ा एफ 'वैन्ट' बनाया है। इस वैन्ट पर गुलाबी रंग का 10 गुणा 10 का कमरा नुमा ढांचा बनाया हुआ है और इसका एक काले रंग का गेट है।

कर्नाटक में फिर चलने लगी नेतृत्व परिवर्तन की चर्चा

विधायक ने दावा किया कि 2-3 माह में डी.के. शिवकुमार मुख्यमंत्री बन सकते हैं

बंगलूरु, 29 जून। कर्नाटक में कांग्रेस सरकार के अंदर एक बार फिर सियासी हलचल तेज हो गई है। डिप्टी सीएम डीके शिवकुमार को लेकर विधायक हुसैन का बड़ा बयान सामने आया है। उनका दावा है कि शिवकुमार को अगले दो से तीन महीनों में मुख्यमंत्री बनने का मौका मिल सकता है उनके इस बयान के बाद प्रदेश की सियासत में अटकलों का बाजार गर्म हो गया है। कांग्रेस विधायक एचए इकबाल हुसैन शिवकुमार के करीबी माने जाते हैं, इसलिए उनके दावे को लेकर सियासत और तेज है। उन्होंने कहा कि जो नेता कर्नाटक में कांग्रेस की सरकार बनाने के

■ दूसरी ओर मुख्यमंत्री सिद्धारमैया के पुत्र यतीन्द्र ने नेतृत्व परिवर्तन की बातों को अफवाह करार दिया।

लिए दिन-रात मेहनत कर रहे थे, अब उन्हें उनका हक मिलना चाहिए हुसैन ने कहा, "सबको पता है कि हमारी सरकार किसकी मेहनत से बनी। शिवकुमार की रणनीति और काम को कोई नजरअंदाज नहीं कर सकता।

विधायक हुसैन का यह बयान ऐसे समय पर आया है जब सहकारिता मंत्री केएन राजन्ना ने हाल ही में सितंबर के बाद बड़ी सियासी हलचल को बात कही थी। उनके इस बयान के बाद ही फिर से कर्नाटक में नेतृत्व परिवर्तन की चर्चा तेज हो गई। हालांकि मुख्यमंत्री सिद्धारमैया के बेटे यतीन्द्र ने इस तरह की बातों को अफवाह करार दिया है।

इकबाल हुसैन ने साफ कहा कि कांग्रेस में अंतिम फैसला हाईकमान ही करता है। उन्होंने कहा कि हम सभी जानते हैं कि 2023 में सरकार बनाने का फैसला सोनिया गांधी, राहुल गांधी और (शेष अंतिम पृष्ठ पर)

महाराष्ट्र में तीन भाषा नीति लागू नहीं होगी

मुंबई, 29 जून। महाराष्ट्र सरकार की तीन भाषाओं को लागू करने की नीति रद्द हो गई है। राज्य सरकार को इस नीति की वजह से पिछले कुछ दिनों से शिक्षाविदों, राजनीतिक दलों और

■ बड़े विरोध के कारण महाराष्ट्र सरकार ने निर्णय बदला। तीन भाषा नीति में, राज्य के स्कूलों में हिन्दी को डिफॉल्ट तीसरी भाषा बनाने का फैसला हुआ था।

नागरिक समाज समूहों के कड़े विरोध का सामना करना पड़ रहा है। महाराष्ट्र सरकार की तरफ से पहले राज्य बोर्ड के स्कूलों में कक्षा 1 से हिंदी को डिफॉल्ट (शेष अंतिम पृष्ठ पर)

रथ यात्रा में भगदड़ : पुरी में 3 की मौत, 50 घायल

रविवार सुबह 4 बजे श्रीगुंडिचा मंदिर के पास दर्शनार्थियों की भीड़ अनियंत्रित हो गई

भुवनेश्वर, 29 जून। ओडिशा के पुरी में भगवान जगन्नाथ की रथ यात्रा के दौरान दर्दनाक हादसा हो गया। रविवार सुबह करीब 4:30 बजे, जब भक्त श्रीगुंडिचा मंदिर के सामने भगवान के दर्शन करने के लिए भारी संख्या में जमा हुए, उस दौरान वहां काफी धक्का-मुक्की हुई, कुछ लोग जमीन पर गिर पड़े जिसके बाद भगदड़ मच गई। इस भगदड़ में 3 लोगों की मौत हो गई और करीब 50 अन्य घायल हो गए। एक वरिष्ठ अधिकारी ने बताया कि घटना सुबह करीब 4 बजे के आसपास हुई है। जब सैकड़ों श्रद्धालु मंदिर के पास एकत्र हुए थे। पुरी के जिला कलेक्टर सिद्धार्थ एस स्वैन ने कहा कि घायलों को नजदीकी अस्पताल में भर्ती कराया गया है, 6 लोगों की हालत गंभीर है। जिला कलेक्टर सिद्धार्थ ने बताया

- पुरी की जगन्नाथ रथ यात्रा देश की सबसे बड़ी धार्मिक यात्राओं में से एक है। रथ यात्रा के दौरान भगवान को श्री मंदिर से बाहर श्रीगुंडिचा मंदिर ले जाया जाता है। इस यात्रा के दौरान यह हादसा हुआ।
- ओडिशा सरकार ने घटना की उच्च स्तरीय प्रशासनिक जाँच के आदेश दिये। कलक्टर, एसपी का ट्रॉसफर किया व दो पुलिस अधिकारियों को निलम्बित किया।

कि शवों को पोस्टमार्टम के लिए भेज दिया गया है और मामले की जांच चल रही है। घटना में घायल हुए लोगों को तत्काल जिला अस्पताल ले जाया गया। डॉक्टरों की टीम लगातार इलाज कर रही है। घायलों में कुछ की हालत गंभीर बताई जा रही है। मुख्यमंत्री मोहन चरण माझी ने इस

गया है। दो पुलिस अधिकारियों पुलिस उपायुक्त विष्णु पति और कर्मांडेंट अजय पाधी को भीड़ को प्रभावी ढंग से नियंत्रित करने में विफल रहने के कारण निलंबित कर दिया गया। राज्य सरकार ने भगदड़ में अपने प्रियजनों को खोने वाले शोक संतप्त परिवारों को 25 लाख रुपये की अनुग्रह राशि देने की घोषणा की है।

विपक्षी दल बीजू जनता दल (बीजद) और कांग्रेस ने भी भीड़ को नियंत्रित करने में सरकार की घोर विफलता के लिए भाजपा सरकार को कड़ी आलोचना की।

चार धाम यात्रा एक दिन के लिए स्थगित

देहरादून, 29 जून। उत्तराखंड में हो रही लगातार भारी वर्षा और भूस्खलन की आशंकाओं को देखते हुए तीर्थयात्रियों की सुरक्षा को सर्वोपरि मानते हुए चारधाम यात्रा को एक दिन के लिए स्थगित किया गया है। गढ़वाल मंडल के आयुक्त विनय शंकर पांडेय ने रविवार को बताया कि वर्तमान मौसम परिस्थितियों को ध्यान में रखते हुए यह निर्णय लिया गया है।

■ गढ़वाल मंडल आयुक्त के अनुसार, आगे की यात्रा का निर्णय मौसम व मार्गों की समीक्षा के बाद किया जायेगा।

उन्होंने कहा कि यात्रियों की जानमाल की सुरक्षा के मद्देनजर यह एहतियाती कदम उठाया गया है ताकि मार्गों पर फंसे श्रद्धालुओं को किसी प्रकार की असुविधा न हो और उन्हें सुरक्षित स्थानों तक पहुंचाया जा सके। उन्होंने बताया कि संबंधित जिलों के प्रशासन को अलर्ट पर रखा गया है और राहत एवं बचाव दलों को सक्रिय किया (शेष अंतिम पृष्ठ पर)

जालोर में तेज बारिश, मोदरा व भीमपुरा के बीच रेललाइन पर पानी भरा

सायला में 90 एमएम (साढ़े तीन इंच) बारिश दर्ज, कई जगह पर जल भराव हो गया

जालोर, (कासं)। जालोर जिले में रविवार को कहीं तेज तो कहीं हल्की बारिश हुई। सुबह आठ बजे तक जिले में 8.7 एमएम बारिश दर्ज की गई। वहीं सायला में 90 एमएम (साढ़े तीन इंच) बारिश दर्ज की गई।

जालोर जिले के मोदरा व भीमपुरा के बीच फाटक संख्या 76 पर पटरियों पर पानी जमा होने से रेल यातायात प्रभावित हुआ। सायला के तुरा में आकाशीय बिजली गिरने से दस भेड़ों की मौत हो गई। जिला मुख्यालय पर रविवार सुबह छह बजे से नौ बजे तक जमकर बारिश हुई। बस स्टैंड व बागोडा रोड पर बस स्टैंड के बाहर पानी भर गया। वहीं जालोर जिले के मोदरा व भीमपुरा के बीच निमाणार्थीन अंडरब्रिज के पास पानी भर जाने से रेल यातायात भी करीब तीन घंटे तक बंद रहा। जालोर जिला मुख्यालय पर रविवार सुबह छह बजे मौसम में बदलाव होने के साथ ही तेज हवाओं के साथ बारिश का दौर शुरू हुआ, जो कभी तेज तो कभी रिमझिम जारी रहा। जिससे जालोर के रोडवर्ज बस स्टैंड, गिटको होटल के सामने, शिवाजी नगर की कई गलियों में पानी भर गया, जो बारिश के बाद करीब 2 से 3 घंटे तक भरा रहा। जालोर में शुक्रवार के मुकाबले शनिवार को दिन के तापमान में 2.7 डिग्री गिरावट होकर 33.6 डिग्री व रात के तापमान में 25.9 डिग्री रहा। शुक्रवार को दिन का तापमान



जालोर जिले के मोदरा-भीमपुरा के बीच फाटक संख्या 76 पर पटरियों पर पानी भर गया।

30.9 व रात का तापमान 25.9 डिग्री रहा था। वहीं आगामी दिनों में तापमान में गिरावट की संभावना है।

मौसम विशेषज्ञ भूपेन्द्र सिंह ने बताया कि जालोर में पिछले कुछ दिनों से बारिश का दौर जारी है। यह बारिश आगामी दो दिन तक जारी रहने की संभावना है। इस दौरान जिले के कई क्षेत्रों में तेज तो कई मध्यम बारिश हो सकती है।

रेल यातायात हुआ प्रभावित
:- समुद्राढ़ी भीलड़ी स्ट पर मोदरा व भीमपुरा के बीच फाटक संख्या 76

पर निमाणार्थीन अंडरब्रिज पर बारिश का पानी आने से पटरियों पर पानी भर गया तथा पटरियों के नीचे कंकरीट व मिट्टी पानी के साथ बह गई तथा ज्यादा बारिश का पानी आने से अंडरब्रिज भी दब गया था, जिससे चैनई सुपरफास्ट गाड़ी को मोदरा स्टेशन पर करीब तीन घंटे तक रोकना पड़ा। वहीं इस ट्रैक संचालित जोधपुर-गांधीधाम, पालनपुर-जोधपुर सहित अन्य गाड़ियों को अलग-अलग स्टेशन पर रोकना पड़ा। जानकारी मिलने पर रेलवे की टीम ने पटरियों को दुरुस्त कर रेल

यातायात को सुचारु करवाया।

सायला में ढाई घंटे में 90

एमएम बारिश दर्ज**:-** सायला शहर में रविवार सवेरे हुई बारिश लोगों के लिए राहत के साथ आफत लेकर आई। जानकारी के अनुसार सवेरे 6.40 बजे बारिश का दौर शुरू हुआ, जो करीब 2.30 घंटे तक जारी रहा। जिससे करीब 90 एमएम बारिश दर्ज की गई। बारिश से पुराना बस स्टैंशन, पंचायत समिति परिसर, राजाराम नगर गोलियां, पीडब्ल्यूडी कार्यालय परिसर, तहसील परिसर में एवं

भाजपा नेता अशोक चांडक और बेटे से गैंगस्टर रोहित गोदारा ने 30 करोड़ की फिरोती मांगी

श्रीगंगानगर, (निंस्)। भाजपा नेता और व्यापारी अशोक चांडक और उनके बेटे से गैंगस्टर रोहित गोदारा ने 30 करोड़ रुपए की फिरोती मांगी है। गैंगस्टर ने फिरोती नहीं देने पर भाजपा नेता को जान से मारने की धमकी दी है। गैंगस्टर ने वॉट्सएप कॉल कर कहा कि आपको ऐसा झूठका देना कि याद रखोगे। आपके साथ जो गाई है, वो भी नहीं बचा सकेंगे। आपकी सारी कमाई किसी काम नहीं आएगी, कोई खाने वाला नहीं बचेगा। पंजाब के ठेके कोई और चलाएगा। अशोक चांडक ने धमकी के बाद कोठवाली पुलिस थाने में रिपोर्ट दी और सुरक्षा की मांग की। एसपी गौरव यादव ने बताया कि शिकायतकर्ता की रिपोर्ट के आधार पर मामला दर्ज कर जांच शुरू कर दी है।

अशोक चांडक ने रिपोर्ट में बताया कि मेरा परिवार पिछले 70 सालों से श्रीगंगानगर में रह रहा है। बोते कुछ दिनों से मुझे और मेरे बेटे को रोहित गोदारा

■ **गैंगस्टर रोहित गोदारा ने फिरोती नहीं देने पर भाजपा नेता को जान से मारने की धमकी दी है**

■ **गैंगस्टर ने धमकाया कि कमाई खाने वाला कोई नहीं बचेगा, पंजाब के ठेके कोई और चलाएगा**

की गैंग 20 जून से लगातार जान से मारने की धमकियां दे रही हैं और 30 करोड़ रुपए की फिरोती मांगी जा रही है। चांडक ने बताया कि 17 जून को दिनदहाड़े मेरे बिजनेस पार्टनर आशीष गुप्ता पर फायरिंग हुई थी। गुप्ता ने किसी तरह भागकर जान बचाई थी। इस हमले के बाद से ही गैंगस्टर लगातार मुझे और मेरे बेटे को धमकी दे रहे हैं। 20 जून को दोपहर 12:26 बजे मेरे मोबाइल पर विदेशी नंबर से वॉट्सएप कॉल आई। इसमें फोन करने वाले ने खुद को रोहित गोदारा बताया और 30 करोड़ की फिरोती मांगी। इसके बाद 22 जून को भी मेरे मोबाइल पर तीन बार कॉल आईं,

लेकिन मैंने कॉल रिसीव नहीं की। इसी दिन बेटे राघव चांडक के पास भी मिस्ड कॉल आई। कुछ देर बाद एक मैसेज आया- बात करो। जब राघव ने फोन किया तो सामने वाले व्यक्ति ने खुद का नाम हैरी बॉक्सर बताया और रोहित गोदारा गैंग से जुड़ा होने की बात कही। इसके बाद जान से मारने की धमकी देते हुए फिरोती मांगी। भाजपा नेता ने बताया कि 24 जून को हैरी बॉक्सर ने राघव को फिर कॉल की और धमकी दी कि यदि फिरोती नहीं दी गई तो अंजाम भुगतने के लिए तैयार रहें। इसके बाद राघव के पास एक और मैसेज आया। इसमें लिखा था कि कॉलोनाइजर आशीष गुप्ता पर हमला

सुनील पहलवान की शह पर हुआ था। मैसेज में दावा किया गया कि गैंगस्टर गोल्डी बराड़ का भांजा ‘डब्बा’ कॉल करता है और सुनील पहलवान उसका सहयोगी है। यह भी कहा गया कि गोल्डी बराड़ के भाई गुरलाल के कत्ल के आरोपी मनी फरीदकोट और बंदू को कत्ल के बाद सुनील पहलवान और सरवन ने पनाह दी थी। मैसेज में यह भी कहा कि अगली बार गोल्डी बराड़ का फोन आए तो उसे बता देना कि कारंबाई सुनील पहलवान ही करवा रहा है और इस बात की जानकारी बाजार से भी ली जा सकती है। अशोक चांडक ने लगातार मिल रही धमकियों को लेकर मुख्यमंत्री सुरक्षा देने के साथ ही इन कॉल्स और मैसेज की गंभीरता से जांच करने और धमकी देने वालों को पहचान कर कारंबाई करने की मांग की। उन्होंने यह भी अग्रह किया कि गैंगस्टरों की संलिप्तता और आशीष गुप्ता पर हुए हमले की पुष्टभूमि की भी गहराई से जांच की जाए।

हां मैं आरएसएस का कार्यकर्ता हूं, यह मेरे लिये गर्व की बात है : देवनानी

भीलवाड़ा, (निंस्)। विधानसभा अध्यक्ष वासुदेव देवनानी ने रविवार को भीलवाड़ा में प्रेस से मुखातिब होते हुए बड़ा बयान दिया। उन्होंने बाप पार्टी के विधायक जयकृष्ण पटेल द्वारा सवाल के बदले रिश्तत के मामले की जांच “सदाचार कमेटी” को रैफर की, जहां

विधानसभा अध्यक्ष ने कहा कि सदाचार कमेटी रिपोर्ट विधानसभा के सदन में रखेगी, तब विधानसभा द्वारा बाप पार्टी के खिलाफ क्या कारवाई करनी है वह मसौदा तैयार होगा। वहीं पूर्व मुख्यमंत्री अशोक गहलोत द्वारा विधानसभा अध्यक्ष को आरएसएस का कार्यकर्ता बताने पर विधानसभा अध्यक्ष ने पूर्व मुख्यमंत्री अशोक गहलोत पर पलटवार करते हुए कहा कि हां मैं निश्चत रूप से आरएसएस का कार्यकर्ता हूं। यह मेरे लिए गर्व की बात है, हां मैं पूर्व मुख्यमंत्री को आरएसएस की समझ नहीं है। गहलोत को आरएसएस की शाखा में जाकर फिसाई करने के साथ ही आरएसएस को समझने

■ **पूर्व मुख्यमंत्री अशोक गहलोत द्वारा विधानसभा अध्यक्ष को आरएसएस का कार्यकर्ता बताने पर विधानसभा अध्यक्ष ने गहलोत पर पलटवार किया**

■ **‘बाप पार्टी के विधायक द्वारा सवाल के बदले रिश्तत के मामले की जांच “सदाचार कमेटी” को रैफर की’**

के लिए एक जन्म ओर लेना पड़ेगा।

विधानसभा अध्यक्ष वासुदेव देवनानी रविवार को भीलवाड़ा सर्किट हाउस में पहुंचने पर कलेक्टर जसमीत सिंह संधू, एसपी धर्मेन्द्रसिंह यादव, सांसद दामोदर अग्रवाल, भाजपा जिला अध्यक्ष प्रशांत मेवाड़ा ने गुलदस्ता डेक्कर स्वागत किया। स्वागत के बाद विधानसभा अध्यक्ष हरीसेवा उदासीन आश्रम में धार्मिक कार्यक्रम में शिरकत की। कार्यक्रम की समाप्ति के बाद विधानसभा अध्यक्ष प्रोफेसर वासुदेव देवनानी ने प्रेस से मुखातिब होते हुए विधानसभा की कारवाई शुरू होने को लेकर कहा कि विधानसभा सत्र शुरू होने को लेकर अभी

तक निर्णय नहीं हुआ। सरकार व संसदीय मंत्री से चर्चा करने के बाद तारीख तय होगी लेकिन इतना तो तय है कि 23 सितंबर से पहले-पहले विधानसभा सत्र आयोजित होगा क्योंकि 6 महीने में सदन का सत्र बुलाना आवश्यक होता है 23 मार्च को सदन का सत्र समाप्त हुआ था ।

जुलाई के अंतिम सप्ताह या अगस्त के पहले सप्ताह में विधानसभा सत्र की शुरुआत हो सकती लेकिन इसकी चर्चा संसदीय कार्य मंत्री व मुख्यमंत्री से चर्चा कर तारीख का निर्धारण करेी। बाप पार्टी के विधायक जयकृष्ण पटेल ने सवाल के बदले रिश्तत ली है, उस मामले को लेकर विधानसभा

अध्यक्ष प्रोफेसर वासुदेव ने कहा कि 3 वर्ष से ज्यादा किसी को सजा होती है तो उनकी विधानसभा के सदस्य के पद से सदस्यता समाप्त होती है। यह सुप्रिमा कोर्ट व चुनाव आयोग निर्देश है। इसी तहत हमने हाइती क्षेत्र के विधायक कंवरलाल मीणा के खिलाफ कारवाई की है। बाप पार्टी के विधायक जयकृष्ण पटेल पर रिश्तत का मामला है यह मामला मेरे संज्ञान में आते ही हमने सबसे पहले इस मामले को “सदाचार कमेटी” मे रैफर कर दिया है। सदाचार कमेटी की रिपोर्ट आने के बाद इसको विधानसभा के सदन में रखा जाएगा, सदन जो निर्णय करेगा उसके अनुसार विधायक जय कृष्ण पटेल के कारवाई होगी। विधायक पर कानूनी कारवाई पुलिस व एसीबी कर रही है सदन की ओर से कारवाई सदन शुरू होने के दौरान होगी। इस कमेटी की रिपोर्ट जल्द से जल्द आ जाएगी और विधानसभा के इसी सत्र में रखी जाएगी।

आईपीओ में इन्वेस्टमेंट का झांसा देकर महिला ने बिजनेसमैन को 56 लाख की चपत लगाई

अजमेर, (कासं)। शहर में दिन प्रतिदिन सायबर ठगी की वारदातें बढ़ती जा रही है। ऐसा ही एक मामला सामने आया है, जिसमें एक महिला ने खुद को इनिशियल पब्लिक ऑफरिंग इन्वेस्टमेंट की विशेषज्ञ बताकर अजमेर निवासी एक बिजनेसमैन को निवेश पर बड़ा मुनाफा देने का लालच देकर 25 अलग-अलग बैंक खातों में से रकम ट्रांसफर करवाकर करीब 56 लाख 77 हजार रुपए की ठगी की वारदात को अंजाम दिया है। सायबर ठगी के शिकार बिजनेसमैन ने सायबर थाना पुलिस में मामला दर्ज कराया है, पुलिस ने मामला दर्ज कर जांच शुरू कर दी है।

■ **महिला ने खुद को इनिशियल पब्लिक ऑफरिंग इन्वेस्टमेंट की विशेषज्ञ बताया**

■ **अजमेर निवासी एक बिजनेसमैन को निवेश पर बड़ा मुनाफा देने का लालच देकर 25 अलग-अलग बैंक खातों में से रकम ट्रांसफर करवाई**

पौडित बिजनेसमैन अजय पारीक ने मामले की शिकायत जिला पुलिस अधीक्षक बंदिता राणा से की थी। एसपी के निर्देश पर सायबर थाना पुलिस ने मामला दर्ज कर जांच सायबर थाना प्रभारी डीएसपी नमी सिंह को सौंपी गई। सब इंस्पेक्टर राधा अहीर ने बताया कि

फिलहाल आईपी एंड्रेस और ट्रांजेक्शन हिस्ट्री के आधार पर आरोपियों की तलाश की जा रही है।

बड़े मुनाफे का दिया लालच :- वैशालीनगर निवासी बिजनेसमैन अजय पारीक ने पुलिस रिपोर्ट में बताया कि एक एक्स अकाउंट के जरिए डोके

मुशकृष्णन नाम के शख्स से बात हुई थी, इसके बाद उसी अकाउंट से उसे वॉट्सएप पर एक लिंक भेजा गया, जहां उसका संपर्क अनन्या नाम की एक महिला से हुआ। महिला ने खुद को आईपीओ इन्वेस्टमेंट से जुड़ा विशेषज्ञ बताया और निवेश पर बड़ा मुनाफा होने का लालच देकर अजय पारीक को झंसे में ले लिया।

25 बैंक खातों में 56 लाख 77 हजार रुपए किए ट्रांसफर :- पौडित अजय पारीक ने बताया कि 29 अप्रैल से 25 जून तक अलग-अलग 25 बैंकों में ट्रांजेक्शन के माध्यम से 56.77 लाख रुपए विभिन्न खातों में

ट्रांसफर करवा लिए गए, जिसके बाद जब पौडित ने कुछ टाइम बाद इन्वेस्टमेंट पर जानकारी मांगी तो शालिनी ने पौडित को बताया कि उसकी जमा राशि एक बढ़कर 1 करोड़ 76 लाख 5 हजार 327 रुपए हो गई है। इसके बाद जब अजय पारीक ने अपने पैसे वापस मांगे तो आरोपी ने उन पर एक करोड़ रुपए और जमा करने का दबाव बनाया। इससे पौडित को शक हुआ और जब उसने अपना सवाल पूछे तो महिला ने उसे वॉट्सएप पर ब्लॉक कर दिया। तब जाकर अजय पारीक को एहसास हुआ कि उसके साथ ठगी हो गई है।

चौबीस लाख की शराब से भरा कंटेनर जब्त

उदयपुर, (निंस्)। चौबीस लाख की अवैध शराब तस्करी मामले में शराब भरा कंटेनर को जब्त कर चालक को गिरफ्तार किया। प्रकरण के अनुसार जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, सहायक पुलिस अधीक्षक मनीष कुमार आईपीएस के निर्देशन में डबोक थानाधिकारी हुकुमसिंह के नेतृत्व में मुखबरी से मिली सूचना के आधार पर 28 जून को नाकाबंदी के दौरान ट्रक कंटेनर शराब लेकर चित्तौड़ से आने की सूचना मिली। इस पर कंटेनर को रोक चालक का नाम पूछा तो उसने अपना नाम साजिद वर खलील अहमद निवासी कोल गांव थाना फिरोजपुर हरियाणा बताया पृष्ठताछ करने पर कंटेनर में चावल भर होना बताया। इस पर तलाशी ली तो कट्टों के निचे अवैध अंग्रेजी शराब के 275 कार्टन पाये गए।

स्कूलों का नया सेशन एक जुलाई से

बीकानेर, (निंस्)। राज्य में 1 जुलाई (मंगलवार) से स्कूलों का नया सत्र 2025–26 शुरू हो रहा है। सरकार ने कैलेंडर (शिविर पंचांग) जारी कर दिया है। नए सत्र के 365 दिनों में 134 दिन स्कूलों में छुट्टी रहेगी, जबकि 231 दिन स्कूल चलेंगे। इनमें 48 दिन रविवार की छुट्टियां हैं, शेष दिनों में त्योहार, जयंती और विभिन्न दिवसों पर अवकाश रहेगा।

माध्यमिक शिक्षा निदेशक सीताराम जाट की ओर से जारी शिथिरा पंचांग में पूरे सत्र के कार्यक्रम तय कर दिए गए हैं। नए साल में मध्यावधि छुट्टी 16 अक्टूबर से 27 अक्टूबर तक होगी, वहीं सदी की छुट्टियां 25 दिसंबर से 5 जनवरी तक होगी। गर्मी की छुट्टियां 17 मई से 30 जून तक होंगी। इस दौरान सरकारी स्कूलों में जिला स्तरीय और राज्य स्तरीय शैक्षिक सम्मेलन की चार छुट्टियां अतिरिक्त होंगी। कुछ छुट्टी रविवार के दिन ही पड़ रहे हैं। दशहरे के

■ **पुलिस ने पीड़िता के बयान दर्ज कर उसे पर्रिजन के सुपुर्द किया**

■ **दोनों आरोपियों को पुलिस ने पुष्कर से डिटैन किया, कोर्ट ने जेल भेजा**

(ग्रामीण) दीपक कुमार शर्मा की निर्देशन एवं पुलिस उपाधीक्षक वृत्त ग्रामीण रामचंद्र चौधरी के सुपरविजन

■ **शीतकालीन अवकाश 25 दिसंबर से 5 जनवरी तक**

दिन ही गांधी जयंती और शांशी जयंती होने के कारण दो के बजाय एक ही दिन छुट्टी मिलेगी। इसी तरह 6 जुलाई को मुह्र्रम भी रविवार को ही है। माध्यमिक शिक्षा निदेशक सीताराम जाट के मुताबिक, एक पारी स्कूल का समय गर्मी में एक अप्रैल से 30 सितंबर तक सुबह साढ़े सात बजे से एक बजे तक रहेगा। वहीं सदी में एक अक्टूबर से 31 मार्च तक सुबह दस बजे से दोपहर चार बजे तक रहेगा। दो पारी स्कूल एक अप्रैल से 30 सितंबर तक सुबह एक बजे तक रहेगी। प्रत्येक पारी साढ़े पांच घंटे की होगी। वहीं एक अक्टूबर से 31 मार्च तक सुबह साढ़े सात बजे से शाम साढ़े पांच बजे तक संचालित होंगे। सदी में प्रत्येक पारी पांच घंटे की होगी।

17 किलो चांदी चोरी की घटना का पर्दाफाश, दो गिरफ्तार

अभियुक्तों के खिलाफ पंजाब, हरियाणा, दिल्ली, राजस्थान, केरल, मध्यप्रदेश, तमिलनाडू, गुजरात, महाराष्ट्र में पूर्व में दर्जनों नकबजनी के मुकदमे दर्ज हैं

पाली, (निसं)। पाली में तरुण ज्वैलर्स से 17 किलो चांदी चोरी की घटना का पांच दिन के भीतर ही पर्दाफाश कर पुलिस ने बांसवाड़ा की अन्तर्राज्यीय गैंग के दो अभियुक्त गिरफ्तार कर घटना में प्रयुक्त बोलेरो गाड़ी बरामद की। अभियुक्तों के खिलाफ पंजाब, हरियाणा, दिल्ली, राजस्थान, केरल, मध्यप्रदेश, तमिलनाडू, गुजरात, महाराष्ट्र में पूर्व में दर्जनों नकबजनी के मुकदमे दर्ज हैं। जिला पुलिस अधीक्षक ने बताया कि 23 जून की रात्रि में पाली शहर के मुख्य बाजार सूरजपोल पर तरुण ज्वैलर्स के छत से ताले तोड़कर 17 किलो चांदी नकबजनी की वारदात को

■ **पाली में तरुण ज्वैलर्स से 17 किलो चांदी चोरी की घटना का पांच दिन में पर्दाफाश कर पुलिस ने बांसवाड़ा की अन्तर्राज्यीय गैंग के दो अभियुक्तों को गिरफ्तार किया**

गम्भीरता से देखते हुए विशेष टीम का गठन किया गया।

प्रार्थी तरुण खजवानिया पुत्र सूरेशचन्द निवासी पाली ने उपस्थित थाना होकर रिपोर्ट पेश की कि 24 जून को सुबह दस बजे रोजाना की तरह आकर दुकान खोली तो दुकान में सारा सामान अस्त-व्यस्त पड़ा था तथा सभी काउंटर के ड्राँवर, दरवाजे टूटे हुये थे। जिनमें रखी चांदी गायब

थी तथा दुकान के उपर जाकर देखा तो द्वितीय मंजिल पर भी ताले तोड़े हुए थे। उपर छत के रास्ते से मेन दरवाजे के ताले तोड़ अंदर घुसकर करीब 17 किलो चांदी के जेवरत चोरी कर के ले गये। इस बड़ी नकबजनी की घटना को गंभीरता से लेते हुए तुरन्त मौके पर अतिरिक्त पुलिस अधीक्षक पाली विपिन शर्मा आरपीएस, सहायक पुलिस अधीक्षक

वृत्त पाली शहर उषा यादव आई.पी.एस. एवं अनिल कुमार नि.पु. थानाधिकारी पुलिस थाना कोतवाली मय टीम ने घटनास्थल का गहनता से निरीक्षण किया। मौके पर एमओबी टीम को बुलाकर फुट प्रिन्ट एवं फिंगर प्रिन्ट लिये गये।

थानाधिकारी कोतवाली के नेतृत्व में टीम का गठन किया जाकर घटनास्थल के आसपास के सीसीटीवी कैमरों को गहनता से विश्लेषण किया गया। रात के समय शहर के अन्दर आने और जाने वाले प्रत्येक व्यक्ति एंव वाहन को वेरिफाई किया गया तथा करीब 100 से अधिक सीसीटीवी कैमरे चैक कर

घटना कारित करने वाले अभियुक्तों की पहचान की गई। तत्परता दिखाते हुए टीम द्वारा दिन रात मेहनत करके बासंवाड़ा की अन्तर्राज्जीय गैंग के दो शातिर अभियुक्तों को गिरफ्तार किया। अभियुक्त बालेरो गाड़ी से अपने घर बासंवाड़ा से रवाना होकर देशभर में बड़े शहरों में दिन के समय में रैकी कर वारदात को अजांम देते हैं। पुलिस ने दिनेश पुत्र मनजी मईडा भील निवासी पाडला गणेशीलाल पुलिस थाना भंगड़ा जिला बासंवाड़ा, राजू पुत्र बापूलाल निनामा भील, निवासी गाँव विप पुलिस थाना भंगड़ा जिला बासंवाड़ा को गिरफ्तार किया।

जुआ खेलते सात जने गिरफ्तार, नगदी व ताश पत्ती बरामद



विराटनगर थाना पुलिस ने जुआ खेल रहे सात लोगों को गिरफ्तार किया।

पावटा, (निसं)। विराटनगर थाना पुलिस द्वारा पालड़ी ग्राम के पास जुआ खेल रहे 7 लोगों को गिरफ्तार किया गया और उनके पास से 6860 रुपये की नगदी और 104 ताश पत्तों को बरामद किया गया।

जिला पुलिस अधीक्षक राजन दुष्यंत ने जानकारी देते हुए बताया कि पुलिस मुख्यालय द्वारा वर्तमान में विशेष अभियान के तहत अतिरिक्त पुलिस अधीक्षक कोटपूतली वैभव शर्मा के निर्देशन व वृत्ताधिकारी वृत्त

विराटनगर शिप्रा राजावत के सुपरविजन एवं विराटनगर थाना प्रभारी सोहन लाल के नेतृत्व में गठित टीम उपनिरीक्षक कश्मीर सिंह, कांस्टेबल देवीलाल, कांस्टेबल कृष्ण लाल द्वारा मुखबिर की सूचना पर पालड़ी ग्राम के लिए पास जुआ खेलने वालों के खिलाफ प्रभावी कार्रवाई करते हुए 7 अभियुक्तों हरफूल पुत्र सुगल चंद उम्र 22 साल निवासी पालड़ी, प्रहलाद पुत्र भागीरथ उम्र 59 साल निवासी पालड़ी, महेश कुमार

पुत्र मन्नालाल उम्र उम्र 45 साल निवासी पालड़ी, घनश्याम पुत्र उमराव उम्र 23 साल निवासी झाड़ादिया की ढाणी, शंकर लाल पुत्र रामचंद्र उम्र 35 निवासी श्यामपुरा, गजेन्द्र सिंह पुत्र प्रहलाद सहाय उम्र 30 साल निवासी पालड़ी, रोशन पुत्र लीलाराम उम्र 19 साल निवासी पालड़ी को 6860 रुपये की नगदी और 104 ताश पत्तों के साथ गिरफ्तार किया जाकर अभियुक्तों के खिलाफ आरपीजीओ में मामला दर्ज किया।

अवैध रूप से गौवंश परिवहन करने पर कंटेनर जब्त

कंटेनर में 33 जीवित गौवंश (बछड़े) रस्सियों से बंधे होकर भरे हुये मिले



रूपनगढ़ में पुलिस ने अवैध रूप से गौवंश परिवहन करने वाले कंटेनर को जब्त किया।

रूपनगढ़, (निसं)। रूपनगढ़ में पुलिस ने अवैध रूप से गौवंश परिवहन करने वाले कंटेनर को जब्त किया। वहीं चावल मौके का फायदा उठाकर भाग गया।

वर्दिता राणा पुलिस अधीक्षक, अजमेर के दिशा निर्देशन व डॉ. दीपक शर्मा, अतिरिक्त पुलिस अधीक्षक, ग्रामीण अजमेर तथा उमेश गौतम, वृत्ताधिकारी वृत्त किशनगढ़ ग्रामीण के सुपरविजन में थानाधिकारी

सत्यवानसिंह के नेतृत्व में थाना क्षेत्र में अपराधों की रोकथाम, अवैध गतिविधियों पर अंकुश लगाने हेतु लोकल एवं स्पेशल एक्ट के तहत अवैध गौवंश के विरुद्ध कार्रवाई करते हुये सिणगारा रोड़ पर नाकाबंदी की गई। नाकाबंदी में वाहनों की चैकिंग के दौरान एक कंटेनर चालक द्वारा नाकाबंदी देख वाहन को नाकाबंदी स्थान से पूर्व ही रोककर वाहन को छोड़कर अंधेरे का फायदा उठाकर खेत में लगे पेड़ों में

ओझल हो गया, जिसकी काफी तलाश की गई मगर नहीं मिली। कंटेनर को खोलकर देखा तो कंटेनर में 33 जीवित गौवंश (बछड़े) रस्सियों से बंधे होकर भरे हुये मिले। जिस पर अवैध रूप से गौवंश का परिवहन करने से वाहन को जब्त किया गया। 33 जीवित गौवंश (बछड़े) श्री माधव गोशाला सेवा समिति रूपनगढ़ में दाखिल करवाया गया। इस सम्बन्ध में मामला दर्ज किया जाकर अग्रिम अनुसंधान जारी है।

टैक्सी में मृत पशु के अवशेष मिलने पर लोगों में रोष

जोधपुर, (कासं)। जोधपुर के झंवर रोड पर टैक्सी में मृत पशु के अवशेष मिलने पर लोगों में रोष फैल गया। भीड़ होने पर लोगों ने विरोध प्रदर्शन किया। सूचना पर पुलिस मौके पर पहुंची और मौजूद लोगों से समझाई गई।

लोगों ने बताया कि झंवर के गंगाना रोड पर बुझावड़ के पास एक टैक्सी में कुछ कट्टे भरे हुए थे। मौके

से निकले तो एक टैक्सी चालक सड़क पर बिखरे कुछ मांस के टुकड़ों को कट्टों में भर रहा था। संदेह होने पर उससे पूछताछ की। इसमें सामने आया कि इन कट्टों को माँचिया सफारी पार्क ले जाता जा रहा है।

मामले में लोगों ने डीएफओ को फोन कर किया तो उन्होंने माँचिया सफारी पार्क में ऐसी कोई टैक्सी

मंगवाये से इनकार कर दिया। इसके बाद लोग धरने पर बैठ गए और जांच की मांग की। सूचना मिलने के बाद एसीपी प्रताप नगर रविंद्र बोथरा राजीव गांधी नगर थाना अधिकारी सुरेश पोतलिया पुलिस जाबो के साथ मौके पर पहुंचे। पुलिस ने धरने पर बैठे लोगों से समझाइश की और उचित कार्रवाई का आश्वासन दिया।

बनास नदी में डूबने से दो बालकों की मौत

मांडलगढ़, (निसं)। बीगोद थाना क्षेत्र में खेरपुरा के पास बनास नदी में डूबने से दो बालकों की मौत हो गई। बताया जा रहा है कि बजरी माफ़िया ने बनास नदी में बड़े और गहरे गड्ढे कर अवैध बजरी का खनन किया था। इन गड्ढों में बारिश का पानी भर गया। इसी पानी मे बच्चे नहाने गए और हादसे का शिकार हो गए। खेरपुरा गांव में बनास नदी में डूबने से दो बच्चों की मौत हो गई। दोनों को अचेत हालत में सामुदायिक स्वास्थ्य केंद्र बीगोद पर लाया गया। जहां दोनों की हालत गंभीर होने पर भीलवाड़ा महात्मा गांधी अस्पताल रैफर किया।

बीगोद थाना प्रभारी जय सुल्तान ने बताया कि खेरपुरा गांव के यहां बनास नदी में नहाने के दौरान मोहम्मद अरसलान पिता अमीन लुहार निवासी गुलमंडी भीलवाड़ा और मोहम्मद मुकीम पिता अब्दुल हमीद मेव हाल मुकाम खेरपुरा निवासी हरियाणा की डूबने से मौत हो गई।

अ.भा. बिश्नोई महासभा के पूर्व राष्ट्रीय अध्यक्ष देवेंद्र बूड़िया रेप केस में गिरफ्तार

हरियाणा की स्टेट क्राइम ब्रांच ने देवेंद्र बूड़िया को रेप केस में जोधपुर से गिरफ्तार किया

जोधपुर, (कासं)। अखिल भारतीय बिश्नोई महासभा के पूर्व राष्ट्रीय अध्यक्ष देवेंद्र बूड़िया को हरियाणा की स्टेट क्राइम ब्रांच ने रेप केस में जोधपुर से गिरफ्तार किया है। बूड़िया पर 24 जनवरी 2025 को हिसार के आदमपुर थाने में 20 वर्षीय युवती ने रेप केस दर्ज करवाया था।

गिरफ्तारी के बाद बूड़िया ने अपने सोशल मीडिया अकाउंट पर लिखा कि 25 जून को मुक्ति धाम मुकाम में लिए गए नियंत्रों का पालन करते हुए आज स्टेट क्राइम ब्रांच हरियाणा के आईओ पवन कुमार सिंह के नेतृत्व में जांच में सहयोग के लिए उपस्थित हुआ, ताकि मेरे खिलाफ चल रहे षड्यंत्र का पर्दाफाश हो सके। जोधपुर के रातानाडा थानाधिकारी दिनेश लखावत ने बताया कि देवेंद्र बूड़िया को

■ **बूड़िया पर जनवरी में हिसार के आदमपुर थाने में 20 वर्षीय युवती ने रेप केस दर्ज कराया था**

हरियाणा की स्टेट क्राइम ब्रांच ने गिरफ्तार किया है। इसके लिए हरियाणा की पुलिस ने स्थानीय पुलिस को सूचित करके जाब्ता मांगा था।

बूड़िया अग्रिम जमानत के लिए निचली अदालत से लेकर सुप्रीम कोर्ट तक गए, लेकिन राहत नहीं मिली। इस बीच हिसार पुलिस लगातार देवेंद्र बूड़िया की गिरफ्तारी के लिए राजस्थान में दबिश देती रही। 14 मार्च को बूड़िया के पीए कल्पेश को गिरफ्तार किया था।

अवैध रूप से भंडारित नीम कोटेड यूरिया के 52 कट्टे जब्त

बिना लाइसेंस दुकान में रखे कट्टे जब्त, नीम कोटेड यूरिया का नमूना जांच के लिए भेजा

अजमेर/किशनगढ़-मदनगंज, (कासं)। कृषि मंत्री किरोड़ीलाल मीणा द्वारा किशनगढ़ उपखंड क्षेत्र में अवैध व नकली यूरिया बनाने वाली फैक्ट्रियों के खिलाफ की गई कार्रवाई के बाद से ही किशनगढ़ में कृषि विभाग की कार्रवाई जारी है। कुचील गांव में कृषि विभाग ने फिर बिना लाइसेंस यूरिया भंडारण करने के खिलाफ कार्रवाई की है। कृषि विभाग द्वारा खरीफ सीजन को देखते हुए चलाए जा रहे गुण नियंत्रण अभियान के तहत अवैध रूप से भंडारित नीम कोटेड यूरिया के 52 कट्टों को जब्त कर नमूने लेकर जांच के लिए लैब भेजे हैं।

कृषि विभाग के उर्वरक निरीक्षक अनिल कुमार गुर्जर ने बताया कि निरीक्षण के दौरान कुचील के मुख्य बाजार में महावीर प्रसाद ओझा की दुकान से चंबल फर्टिलाइजर एवं केमिकल्स गढ़ेपान कोटा प्लांट से निर्मित यूरिया के कट्टे पाए गए, जिनका विक्रेता के पास कोई वैध

■ **कुचील गांव में कृषि विभाग ने फिर बिना लाइसेंस यूरिया भंडारण करने के खिलाफ कार्रवाई की**

■ **महावीर प्रसाद ओझा की दुकान से चंबल फर्टिलाइजर एवं केमिकल्स गढ़ेपान कोटा प्लांट से निर्मित यूरिया के कट्टे पाए गए, जिनका कोई वैध लाइसेंस नहीं था**

लाइसेंस नहीं था। मौके से एक यूरिया का नमूना लेकर उसे जांच के लिए राजकीय उर्वरक परिक्षण प्रयोगशाला भिजवाया गया है। कार्रवाई के दौरान गांधीनगर थाना किशनगढ़ से पुलिस जाफा मौके पर तैनात रहा। कार्रवाई में विभाग की सहायक निदेशक अनुशया यादव, सहायक निदेशक कृषि शिवलाल यादव, उर्वरक निरीक्षक अदिति माधुर, सहायक कृषि अधिकारी जगदीश धायल तथा कृषि पर्यवेक्षक निंबार्क तीर्थ व दीपा कुमावत मौजूद रहे।

संयुक्त निदेशक कृषि (विस्तार)

शव रविवार शाम को मिला।

हादसे में सिरोंही के सेंट्रल को.आपरेटिव बैंक के सीनियर मैनेजर भी घायल हुईं। हादसे के चौथे दिन रविवार शाम को उदयपुर के गोगुंदा निवासी ललित सोनी का शव मिल गया है। उनका शव घटना स्थल से 150 किलोमीटर दूर हरिद्वार के कनखल में मिला। शव संभतयः सोमवार कः उदयपुर पहुंचेगा। ललित सोनी की बेटी मयूरी और मौली अभी तक लापता है। हादसे में ललित सोनी की पत्नी हेमलता गंभीर घायल हो गई थी, जिन्हें एयर एंबुलेंस से ऋषिकेश पहुंचाया गया था। अभी हेमलता सोनी ऋषिकेश एम्स में भर्ती है।

एनिकट में डूबने से युवक की मौत

उदयपुर, (निसं)। शहर के समीप नाई थाना क्षेत्र में एनिकट में डूबने से युवक की मौत हो गई।

नाई थाना क्षेत्र अलसीगढ़ के समीप स्थित कालीवास एनीकट में डूबने से हिरणमारी सेक्टर 4 निवासी लवकुमार जोशी (22) पुत्र अरूण जोशी की मौत हो गई। लवकुमार पढ़ाई करता था एवं रविवार सवेरे दोस्तों के साथ घर से निकला था। दोपहर में संपर्क नहीं होने से परिजन तलाश में निकले थे। इधर सूचना मिलने पर नाई थाना पुलिस ने एवं सिविल डिफेंस की टीम ने उसे बाहर निकाला। जहां एएसआई पर्वतसिंह ने उसे उपचार के लिए चिकित्सालय पहुंचाया, जहां चिकित्सकों ने उसे मृत घोषित किया। इधर लव से संपर्क नहीं होने पर तलाश में निकले परिजन मोचर्ची पहुंचे। जहां अरूण ने मृतक को अपने पुत्र लवकुमार जोशी के रूप में शिनाख्त की। मृतक का सोमवार को पोस्टमार्टम होगा।

